

Bondevik vorðin fótbólts- venjari

*Fyrrverandi forsætismálaráðharrin
í Noregi, Kjell Magne Bondevik,
hefur stóran áhuga fyri fótbólti
Mynd: Polfoto*

**Fyrrverandi norski
forsætismálaráð-
harrin og útbúi
presturin, Kjell
Magne Bondevik
hefur nú roynt seg
sum fótbóltsvenjari á
stórari ítróttarstevnu
tætt við Kristiansand**

FÓTBÓLTSVENJARI
Heri Simonsen

Fyrrverandi norski forsætismálaráðharrin og formaðurin í Kristiliga Fólkaflokkinum í Noregi, Kjell Magne Bondevik er farin nýggjar leiðir. Hann royndi seg á fyrsta sinni, 59 ára gamal, sum fótbóltsvenjari á einari stórari ítróttarstevnu í Dvergnestangen tætt við Kristiansand, har Todi Jónsson fyrri stuttum royndi fótbóltseydnuna!

Svorðin Molde-fjeppara!

Fótbóltsumhvørvið er tó ikki ókent fyri Kjell Magna

Bondevik. Hann er kendur fyri at verða ein svorðin fjeppari hjá gamla felagnum hjá Jákupi Mikkelsen, Molde FK sum hefur heimstað á norska vesturlandinu. Bondevik hefur eisini spælt nógv fótbóltálægri divisióntæði á yngri árum. Bondevik og høvuðseigarin av Molde Fotballklubb, Kjell Inge Røkke, sum er næstan líka væl kendur í Klaksvík, Todi og Jákup eru gamlir vinmenn.

Bondevik hefur eisini sitið í stýrinum hjá Molde FK, og eitt skifti sum "president", sum norðmenn so snøgt titlulera tað. Bondevik mátti sjálvsagt siga stýrissessin í Molde FK frá sær tá hann gjørdist forsætismálaráðharri. Men ikki so sjáldan sóu fólk forsætismálaráðharran til landsdyst á Ullevaal-leikvøllinum í Oslo.

"KRIK"

Í Noregi finst ein felagsskapur ið nevnist: "Kristen Idrætskontakt", styt: "KRIK". Hesin felagsskapur



hefur lokalar deildir runt alt Noregs land, sum stuðlar ungfólki í meinigheitum og samkomum at iðka ítrótt av øllum slagi. Í hesum høpinum verður eisini skipa fyri andaktum, konsertum, kristnari frálæru o.s.fr. KRIK hefur eina stóra summarstevnu á hvørjum ári. 7. - 12. august settu 980 kristin ítróttarfólk hvørjum øðrum stevnu í Dvergnestangen skamt uttanfyri Kristiansand. Á skránni var sjálvsagt eisini fótbóltur!

Tekniskt vánaligur!

Blaðmaðurin hjá kristnu

dagsavisini "Vårt Land" sum eygleiddi venjingina hjá Kjell Magna hevði ikki so nógv at finna hvat viðvíkur teimum taktisku disposisjónunum. Men hesin var ikki so hugtikin av gamla forsætismálaráðharranum tá tað kom til bólttemjingar og at senda bóltin millum seg og ungu leikarnar! "Eg havi mína styrki á miðvøllinum, sum strategur og bóltforðilari" segði Bondevik við "Vårt Land", ikki so ólík støduni í norskum politikki har hann var ein strategur á miðjuni! "Eftir mínum tykki er fótbóltur best tá

hann verður spældur ígjøgnum miðvøllin. Hagani líkar mær best, at bólturin verður koyrdur út á vengurnar. Ti dámar mær best 4-3-3-spælskipanina!"

Ella sagt við øðrum orðum: Bondevik er ein kontrastur - bæði fótbóltsliga og politiskt - til kommunistin, Egil "Drillo" Olsen, hvørs 4-5-1-spælskipan var hatað og foraktað av øllum fótbóltsheiminum! So fótbóltsliga eru danski landsliðsvenjarin og "Drillo-hatarin", Morten Olsen og Kjell Magne Bondevik meira á einum málið! Bondevik var ikki

bara fótbóltsvenjari á summ-arstevnuni hjá KRIK. Hann helt eisini eitt seminar um "Kristna samfelagsábyrgd". Okkara lögmaður er eisini gamal fótbóltsvenjari og nevndarlimur, so spyrst um Jóanes Eidesgaard eisini fer at gera, sum fyrrverandi norski starvsfelagin, og royna seg sum venjara?

(Kelda: VÅRT LAND)